



Шумадисезул гъаракъ

Голос
Цумады

Ассаламу глалайкум!

2021 соналъул 12 ноябрь Рузман №43 (7699) Газета бахъизе байбихъана 1937 соналъул 1 декабралда Багъа 8 гъуруш (12+)

ЦИУМАДА РАЙОНАЛЪУЛ ГАЗЕТА - ЦУМАДИНСКАЯ РАЙОННАЯ ГАЗЕТА

10 ноябрь-Полициялъул хIалтIухъанасул къо

Баркула!

ХIурматиял районалъул жанисел ишазул хIалтIухъаби ва ветеранал!
Тлоабго Россиялда гIадин, нилъер районалдаги кIодо гъабула жанисел ишазул хIалтIухъанасул махщалилаб байрам -полициялъул хIалтIухъанасул къо.

ЗахIматаб ва жавабияб буго нужер хIалтIи, нужер гIумру буго халкъалъе пайдаяб ишалда бухинабураб, нужеда бараб буго нилъер шивасул метерисеб къоялъул къисмат.

Районалъул нухмалъиял ракI-ракIаль баркулеб буго нужеда махщалилаб байрам!

Гъарула нужеа шулияб сахлъи, халатаб гIумру, хъизан-рукъалда талихI-рохел ва гъабулеб ишалъул икъбал.

Районалъул бетIер

Шамил ГIумаров

Полициялъул хIалтIухъанасул къо кIодо гъабуна

Сон, 10 ноябралда, Агъвали маданияталъул кIалгIаялда ГIобитIана жанисел ишазул хIалтIухъанасул къоялда хурхараб рохалилаб тадбир.

хIалтIухъабазе КIочIали Да-чаялда ва райотделалда рарал гIарасазда цере. Гъенив ГIахъаллъана районалъул депутатазул Собраниялъул пред-

районалъул жанисел ишазул хIалтIухъабазегун ветераназе ракIбацIадаб ва жигараб хIалтIухъ районалъул бетIерас къуна Баркалаялъул кагътал.

Гъенирго районалъул бетIерас кIодо гъаруна цIа ккеялдаса цIуниялъул Агъвали бугеб часталъул гIолохъаби республикалъул идарабазда гьоркъоб футбол хIан Дагъ-истаналъул чемпионатгун рахъин.

Гъединго кIодо гъаруна ГТОялъул рахъалъ республикалъул чемпионатгун бахъараб нилъер районалъул ветераназул командаги.

Данделъиялъул ахиралда Липецкалдаса полициялъул къокъаялъул нухмалъулев подполковник Павел Тимофеевас жидедехун бугеб лъикIаб бербалагъиялъухъ районалъул



Тадбир байбихъилалде цебе полициялъул хIалтIухъабаз бетIералда жанисел ишазул

седатель, полициялъул ветеран МухIамад НурмухIамадовги. Рохалилаб тадбир рагъана



отделалъул полициялъул начальник, МухIамадрасул Сапиолаевгун тIугъдузул горалъуна терроралъулаб зулмуялде данде къеркъолоаго хварал жанисел ишазул отделалъул

ва байрам баркун кIалъай гъабуна районалъул бетIер Шамил ГIумаровас.

Заманаялъе нилъехъ ругел Липецк областалъул УВДялъул полициялъулазе ва нилъер

нухмалъиялъе баркала загъир гъабуна.

Тадбир лъугIун хадур рахъана ракIалде швейалъе сураталги.

Подписка-2022

Хъвай нилъерго газета

Информациялъул алатазда гьоркъоб цо хасаб бакI ккола газеталъ, гъединлъидалха гъелда абулеб гIумруялъул матIуйиланги.

Гъель цолъизарула хIалхъи гъечIел раклъул тIекъли-мекълииялда гIад рекъон цIоларел унго-унголъунги халкъалъул мурадал ва ихтиярал цIунулел гIадамал.

журналал.

Цебе заманалда, гъанжеялде дандекун, халкъ мискинаб букIаниги, газета цIалулев чи гIемер вукIана, букIинчIо магIарухъ газета цIоларел рукъи. Гъаб ахираб заманалда цIакъ мукъсанлъун буго гIадамазул гъелдехун рокъи. Гъельие гIиллалъун рикIкIунеб буго интернет. Дица гъеб мекъаб пикрулъун рикIкIуна. МагIарул газетатун цадахго тIагIине бегъула магIарул мацIги, мацI гъечIони миллатги букIунаро.

Таса-масагояб бербалагъи бугин тола жакъа росабазул бутIрузулги, школазул директорзабазулги, идарабазул нухмалъулзулги, хъулухъчагIазулги газеталдехун. Гъелде гъез кIвар къуни, щибаб рокъобе цIолеб газета гIисиназги цIахIиязги цIалилаан. Гъельухъ къолел гъурщаздаги бахиллъун, тIагIунеб буго магIарул намус-яхIги миллияб мацIги. Гъелда бан, ракI унтун, хъвана дица гъаб макъалагун кочIол мухъалги.

Эбел-инсул зонохъ хабаде шведат,

Щиб мацIаль гъабилеб гъезе дугIа?

Дуца лъималазда гъуин гъабураб,

ГIурус мацI бичIчIилиш дур умумузда?

Хириял цIумадисел, цIуне миллатги магIарул мацIги, хъвай нилъерго «Шумадисезул гъаракъ» газетаци.

ХIабиб Давудов



РахIаталда, бакъукъ гIодорги цIун, районалъул газета цIализе швани, кутакалда ракIгъей букIуна силдадерил. Газеталда гъезда ратула машгъурав ХIабибилгун росуцоязул бергъенлъаби, АдухIиласул рокъул шигIраби, умумузул тарих ва росу цIилиялъул макъалаби.

Гъудуласде барки



Мухlomadkhabib Saigaduev

Мухlomadkhabib Saigaduev гъавуна Сасикъ росулъ. Гумру гъабун вуго Хасавюрт районалъул Цияб Сасикъ росулъ. Гъес кучlдул хъвазе байбихъана армиялдаса вуссун хадув.

Мухlomadkhabibiца шигlраби хъвала берцинго, хlеренго ва ракl-ракlалъ, хасго лъикl хъвала гъес гlурус мацlалда.

2019 соналъ къватlибе бачlана гъесул «Листопад любви» абураб кучlдузул мажмугl. Дагъаб цебе, анкъабилеб ноябралда Мухlomadkhabibiда тlубана гlумрудул 58 сон.

Бокъун буго гъесда баркизе гъавураб къо, гъаризе шулияб сахлъи, хъизан-лъимала-зулъ рохел, пагъму шулалъи ва цlикlкlин.

Баркала нужее, нижер умумул

Зоб къотlун къокъунеб къункърабазул тlел
Тlупун лъураб накlкlукъ бахчулеб буго.
Доб тlелалъул ахир - нилъер хараби-
Хеккого берзукъа тlерхъунел руго.

Гъел руго Варшава, Берлин босарал,
Бресталда рагъарал, ругнал сахлъиел.
Гъел руго Гитлерил габур бекарал,
Фашизма тlубанго малакъ мерхъарал.

Цlадулги, лъадалъги лъелго хъвадарал,
Кидаго хlинкъи-къай жидеда лъачlел...
Нуж нижеда даим кlочене гъечlо,
Кlудияб улкадул гучал бахlарзал.

Бергъенлъи босарал, щай гlедегlулел,
Гlолохъаби руго нужехъ ралагъун.
Бице Гlолилазе ракъулъ лъуразул,
Къвагъараб ярагъаль Гlумру аразул.

Бице ракъиялъул, къо хlехъеялъул,
Къараб зар гlадинан ниль цолъиялъул.
Бице рокъиялъул, рокъой таралъул,
Макъиль цее ячlун нуж цlунаралъул.

Къварилъи хlехъана, захlмат баччана,
Яхlалъул хlубаллъун нуж къвакlун чlана...
Тушман гъалаг гъавун Ватlан цlунарал,
Баркала нужее, нижер умумул...

Дида тlаса лъугъа...

Дида тlаса лъугъа
Тlасан хlуччги цlан,
Хъванго бахъинелде
Бихъараб дир кечl.

Дида гlайиб чlваге
Чlурканго хъвараб,
Чlалгlен гъорлъ бессараб
Сариназул мухъ.

Дида тlаса лъугъа,
Лъукъарал кучlдул,
Керен дир бухlидал
Хlалай ратарал.

Хlал гъабун къватlире
Гъулчун унелъул,
Чангитги бан чанги
Рахчун хутlарал.

Гъоркъоб рехсараб цlар
Цlализе гурина,
Цlар дур бахчулага
Чуарал мухъал.

Бальголъи чияда
Тlатине гурина,
Тlатун цlар хъван батун
Бихъараб тlамач.

Щурун гуреб къватlиб
Загъир гъабичlеб,
Зазлъун рекlель къараб,
Къваридаб сарин.

Дида тlаса лъугъа
Хъвалин йикlарай,
Хъвазе къуват гlечlел
Гlанчlал пикраби.

Чанги сардал рорчlун
Рорчlизарурал
Рекlел хиялазул
Халатал хъулаз.

Дида тlаса лъугъа,
Дица хъвачlеб кечl,
Намусаль гlадлу къун
Къерун хутlараб.

Дида тlаса лъугъа,
Бальгояб сарин,
Сардал рорчlун хъвараб,
Бихъун рехараб.

Мунги тlаса лъугъа,
Магlарул макъан,
Рекlел тlинда бахчун
Чидай тlатинчlеб.

Дида тlаса лъугъа,
Бальгояб асар,
Басун ракl лъуниги,
Лъийго рагъичlеб.

Дида тlаса лъугъа,
Лъукъараб талихl,
Талихl къосаниги,
Къватlиб гъурщичlеб...

Прекрасна осень и грустна...

Прекрасна осень и грустна
Своим ковровым цветом,
В багрец одетые леса
Всё пахнут еще летом.

Унынъе, грусть, и облака
Порою тучи в небе,
А на полях еще весна,
Куда ж ты осень лезешь?!

Зачем торопишь ты людей,
Ведь так спокойно было,
Мне жаль и клин тех журавлей
Прекрасно здесь им жилось

Они летят оставив всех
На юг, где вечно лето,
А осень, эта им как грех
Им солнце треба вечно...

И золотистый цвет полей
Не хочет кануть в зиму,
И серый заяц полевой
Начать не хочет линьку

Я знаю, осень, ты сильней
И властвуешь повсюду,
Мне жаль, в природе нет
дверей,
Я не открыл бы с роду...

Рорхатал мугlрузда руго гlадамал...

Гъалбал хирияб хъизан

Нужер ракl рагъарал, роцlарал гъурмал.
Гъоболлъи гlатlидаб рукъалда руссен.
Нуха регlулезде, тlад рачlунезде,
Ракlалда хутlулелб гlаданлъи чорхоль.

Кверзул сахаватлъи, хlалимаб калам,
Кидаго къачlараб гъоболасе стол.
Гъардарасда цере рахъараб къоялъ,
Нуж хвасарлъиялъе сабаблъун ккаги.



Нилъер умумузул лъикlал гlадатазул цояблъун ккола росулъе цварав чиясе гъоболлъи гъаби. Цебе заманалда къваригlелалъ гlадамал росабалъа росабалъе лъелго ва чуззда рекlун хъвадулел рукlана, ва сордоги, къоялги, анкъалги тlамизе кколаан чияр росабаль.

Щив чи пуланаб росулъе цваниги, гъесда аскlоре ун росуцояз хъваш-баш гъабулаан, гъобол вугищан цlехолаан ва тlаде вачlарав чиясе гъоболлъи гъабулаан. Гъедин гъудуллъи-вацлъи ккарал гlадамаз даимго гlелалъ гlелалъухъе къун цlунулаан умумузул гъалбалги.

Нилъер регионалъул росабаль жакъаги гlемер руго гъоболлъи гъабиялъул ва гlаданлъиялъул рахъаль цlар арал гlадамал. Гъедин-наздаса цояб ккола Къедиса Гlабасов Гlабасил ва Мухlамадова Гулишатил хъизан.

Гlагараб росулъ тlоритlулел тадбирездегун рохел-къварилъи-ялъеги росулъе цварав гъобол къанагlатги хутlуларо сахаватав Гlабасил гъарзаяб столалда нахъа гlодов чlечlого. Кидаго гъалбадерие хъулухъалье хlадурай, гъурмадаса разияб гъимиги неде-гъаб каламги камуларей Гулишатил тlагlамаб кванил хlалбихъана гlемерал гъалбадерица.

Гъел гъалбал хириял гlадамазул сабруялъухъги, гlаданлъиялъухъги, гlадатлъиялъухъги, рекlел хинлъиялъухъги балагъун хlайранлъун рукlуна тlаде рачlарал гъалбалги.

Гlабасицагун Гулишатица гlемерал соназ иманияб сабруялда тlалаб-агъаз гъабуна Аллагъас жидее къураб лъабго гlажизаб лъи-мадул. Жакъаги лъикlаб тарбия ва лъай къун, жидедаса гlадамал разияллъун куцалел руго гъез жеги ункъо лъимер.

Гъедиал цоцазул адаб-хlурматги цlунулел, гъалбалги рокъу-лел, гъуинаб гъоркъоблъиялда ругел рос-лъадул хlурмат гъабула росуцоязги, мадугъалихъ ругел росабазул гlадамазги.

Гъезухъе цварал гlадамаз жидерго рахъальан ракl-ракlалъ баркала загъир гъабулеб буго Гlабасие ва Гулишатие. Гъарулеб буго гъезие шулияб сахлъи, хъизаналъулаб талихl, лъималаздаса разилъи ва даимаб рохел.

Аллагъас цlунаги гъезул хъизан-лъимал дунялалъул балагъа-даса, жидеца гъабураб гlаданлъиялъулгун садакъаялъул даражаги азарице бахинабеги, магlишталда баракат лъун, иманияб наслу гlун рохизареги.

Сураталда: Гlабас ва Гулишат

Зульфия Сажидова

МухӀамад Шамхалов гъавуралдаса 105 сон тӀубаялде

БестӀалай

**КигӀан гӀоданиги магӀу кӀунарин,
ГӀоралдай, гадамал, гӀаданир ругел?
УгӀун биччан хӀухьел лъугӀулеб гьечӀин,
ХӀухьалал хьагдай бугеб каранда жаниб.
ГӀоразда чӀвараб цӀер бакъуца кунин,
Каранда бугеб цӀер сунца биунеб?
МугӀрул гӀурчнинлъулин их тӀаде швейгун,
Дир их кибе ккундай кватӀулеб бугеб?**

ТӀуцабго бакӀида тӀад гӀодойги йикӀун, чӀегӀераб кӀазица башдаб гьумерги бахчун, ахӀулеб букӀана ГӀайшатица. Бакъанги гъанжелъагӀан дида рагӀичӀеб, гьел рагӀабаздасаги пашманаб бугоан.

-Кида дур гъаб гизма къотӀулеб -абуна дица, кӀвараль хӀетӀеги гӀодоб тункун.- Кинал гӀорал, щиб их дуге къваригӀараб? Сунда гьун мун йигей. ТӀокӀаб рагӀаха дида дур гъаб зурзудиги мимидиги. Уха, тӀаса квер босун теларищ гъаб гьванщу.

ГӀайшат гьел рагӀабаз гӀуркӀизаюна. Щвараб бакӀалда къотӀизе кечӀги тун, тиршун тӀадеги яхьун, хӀинкъадго дихь ялагъана гьей ва, мехтарай жо гӀадин, къель тункизегӀан нахьаса нахье ана.

-Дир хирияв имгӀал - абуна гьель, хӀинкъарал, магӀил цӀурал бералги дида речӀӀizarун, сородулел гӀисинал квералги цере ккун,- шай дуге гьедигӀан цӀакъ дир гьитӀинаб гӀумру хвезабизе бокьун бугеб? Эбел- эменги хун бестӀал хутӀи гӀун гьечӀин дие абунинщ? Кин дуда кӀочон тарал «аман-мадад дир гьитӀинай Сакинат» абурал дир эбелалтул тӀарамагъадисел рагӀаби. ГурхӀа дида. МахӀачхъалаялде йитӀизе бокьун гьечӀони, гъанийго къасисеб школадданиги цӀализе те дун.

-ГӀелин гурищ дуда, нажас,- ан абуна нахьеги дица, кӀвараль гъаракъги гъваризабун.- Малгъарабги гъабун, кьурабги кванан йикӀинчӀого, цӀалиги букӀана дур куц-бегӀалье къваригӀун гъанже. ТӀаса зар камун теге бегьулеб тайпа гуру мун. Дур эбел университетал цӀалун йикӀун ятила.

Синкъиялда гӀодилаго тахтаялде тӀаде щапун ана ГӀайшат.

-Вийгь, мун ракъаль кӀвадица бажаризабун толеб куц! - ан абуна, нуцӀихъанги яккун хьизаналь.-МагӀуги бачӀунеб бихьулари, гьардарал.- Тамара Ханум яхьина гьалтул.

Яхьине хутӀараб жо щиб гьалтул бугебиланги абун, хьизанги ГӀайшатида аскӀой тун, дун дирго гьобол Занибег вугеб, цогидаб рукъоехун вильгъана.

Дун жаниве лъугъараб мехаль гьобол подагъав батӀияв лъугбанин ккана дида. Цин гордо борцунев вугев гӀадин, тӀара-ахаде щун, гьельухь валагьизе лъугъана, цинги рекӀарабго папирос рекӀинабизе жувана. Дида бичӀӀана Занибег ясалтулги дирги спектаклалухь гӀенеккун вукӀараблъи. Жиндир вихха-хочи дида халгъараблъи лъараб мехаль гьев гьымгъилаго дида аскӀове вачӀана.

-ЦӀакъ битӀараб гӀадлуялъул чи вихьула мун, Мажид,- ан абуна гьес, сихӀирго дихьги валагьун. -Унго-унгояв магӀарулав вуго. Цо минуталги букъараб зар тӀаса босун теге бегьуларо гьал цуял жал. Дирги гьединач закон букӀуна.

-А-а, нижехь гӀенеккунищ вукӀарав? Валагьизе вачӀарав ани,-ян абуна дица ва щиб-кинали гьесие баян кьезе лъугбинчӀо.

Нахьисеб къояль дица Занибег тӀовитӀана. Гьев вачӀун вукӀана цо лъикӀаб хӀама къваригӀун бугилан. Амма чан хӀама бихьизабуниги, цонигиялда гьесул ракӀ рекъечӀо. ХӀамузда магӀарул мацӀ лъалев букӀарабани, гьезда квеш рукӀинел гӀадал гӀайибалги чӀван, бетӀерги кӀибикӀун, тана. Чамго къоялдасан дунгоги гьутаналде ине ккана.

Шагъаралъул тайпаялъул росугун, цӀиял ахалгун, гӀатӀидал хурзалгун гьутан букӀана нижер магӀишаталъул чӀухӀилъун. Амма гьениб дун вачӀиналухь балагъараб иш батичӀо. ГӀи-боцӀи, эбелаль лъимал гӀадин гӀухьбуз хӀебтӀун бугоан, щибаб ишалда нахъа эбелаль гьельгие гьарурал гӀадал гӀадамал ругоан, тӀасияь сональеги гӀураб рагӀи-херги бугоан. Дида бицана цо чauxъ хвараб мехаль кӀудияв вехь Бадавица, габурги ккун, жиндирго чauxъ колхозалъул рехъалье реханилан. Гьеб дудаса лъицаниги тӀалаб гъабулеб гьечӀилян абураб мехаль, гьес абун буго: «Гьеб тӀалаб гъабулеб буго дир намусаль, намусалдаса гучав прокурор гьечӀо».

КӀиго анкъ гьутаналда бараб мехаль дида тӀаде ккана къецалъул хӀасилал гьарулеб данделъи тӀобитӀиги, бергъарасе сайгъатал кьейги, нижер хӀалбихьи лъазабизе рачӀаразе магӀишаталъул ишазул баянал кьейги. Я гӀарзалье рачӀунел гьечӀо, я зигардулел гьечӀо, яги шекьер бакъвазегӀан гаргадизе кколаро. Гъаниб председателасе хутӀараб жо буго гӀицӀго цинцимазде аскӀовеги ун «хӀалчӀахъадал» аби.

Цо къояль дица Бадавида гьарана, цо лъабго-ункъо къояль рехъенги дихье кьун, паракат чӀайилян. Дие бокьун букӀана, дагъабго заманаль бугониги, дирго ругьунаб иш гъабизе, арал къоял ракӀалде швезаризе. Дир гъари нахьчӀвазе кӀвечӀого, расги бокьичӀониги, разильгана кӀудияв вехь.

-Рехъада лъалаха, гьудулав чи, жидеда цадахь Бадави гьечӀолъиян абуна гьес, гьетӀараб тӀил дихье бегьулаго, берги квинкӀун. Киданиги гӀиялъжао бихьичӀев чиясда гӀадин, малъарана гьев дун рехъаде тӀовитӀулаго. Ва къальилалде хьолбохь чӀунги ватана, цосина дица абураб рахъалде ккечӀогоции хутӀун гьечӀищали вачӀун вукӀаниланги абун.

Нахьисеб къояль нижехье вачӀана газеталъул мухбир Хажиев. Дунги гьесда цадахь хутӀана. Бадавийин абунн, гьелдаса вохун, зодиве вахун вукӀана.

Ункъо къояль сурав босана мухбирас нижер гӀадамаздаса,

ункъо къояль рагӀадгӀанги хадуса вичӀичӀо гьев дидаса. ТечӀо гьес берги кӀалги швечӀеб бакӀги, накъит гъабичӀев чиги. Тамашаго жиндирго иш бокьулев чи вуго гьев, дие гьединач гӀадамал рокьула. Ниж кьижизе регулеб мехальги жиндирго пикраби таптаралде ракӀарулев вукӀунаан гьев ва радал ниж рахьиналдеги, гӀухьбигун, дояркабигун накъиталда ватулаан.

-Дуца гӀайиб гъабуге, Мажид, дир иш рагӀалде шолев буго,- ян абуна Хажиевас цо нухаль радал.- Гемеераб кьиматаб заман бахъана дица дурги, дур гӀадамазулги. Гьельул пайда букӀина цойгиязе.

-КӀваричӀо, гьудулав чи,- ян абуна дица, -дун вуго гъанив Англиялда кьирал гӀадав чи. Цо-цо мехаль квешгицин букӀуна, гӀарзалье вачӀунев гьечӀо, цоцониги ахӀтӀезе кколаро. Кинав председатель дун?

-Гьеле гьельуль буго нужер аслияб бергьенлъи. Нужеда кӀун буго бажари бугел, иш бокьулел гӀадамал тӀаса рищизе. Щивасда жиндирго иш лъалев мехаль, гьес гьеб гӀакӀа ахӀизегӀан течӀого тӀубазабулеб мехаль, председателасе нусго нухаль бигъаго букӀуна. Гьелдейин ниль рачӀунел ругел.

-Нижер мадугъалзаби рукӀуна, нужер шивав чидила жиндирго ишалъул тӀуварав председатель вугилан. Дун председателазулги председатель кколев вугоха.

Хажиевасе гьел рагӀаби цӀакъ рекӀее гӀуна ва хехлъи гъа-бун жиндирго блокноталда хъвана.

-ЦӀакъ битӀун абун буго,- ян тақрар гьаруна гьес гьел рагӀаби.- Дидаги ракӀалда буго газеталда гьельул бищине.

Нахьеги вачӀине къотӀиги гъабун, нахьисеб къояль Хажиевас нижергун кьо-мех лъикӀ гъабуна.

-Гьадинач давла мухбирасе гӀемер шолев жо гуру. Газеталда хадуб хъаравуллъи ккун рукӀа, кватӀиларин ккола,- ян абуна гьес.

Гъай-гъай, Хажиевас газеталде хъваларо нижер гъа-ниб бугеб, нижер гӀадамазул квераль гъабураб ва гъабулеб бугеб, щибаб къояль нижеда бихьараб ва бихьулеб бугеб жо гурони, щибалиго цӀияб жо. Бугониги, мухбир аралда-са, нижер гӀадамаз газеталье хъаравулъи кколеб букӀана, кисаялиго сайнгъат-саламгун, жиндирго хасаб гьымигун, ячӀине кколей эбелалье лъималаз гӀадин. Гьез хӀисаб гъабун букӀана газета жидехье швезе кколеб къоялъул. «Къасиялде Хажиев Анжиялде швела. Цо-кӀиго къониги хъвазеги къваригӀина. Итнияль биччараб газеталда бахъани, гьеб нильехье швезе ккола талаталь». Гьел данде унаан почталъонасде. Хажиев аралдаса кӀигониги итниги талати ана, амма газеталда «Дагъистан» колхозалъул гӀияхъабазул хӀакъьалъул щибго баккичӀо. Цо лъицаялиго квер хъвагӀана. «Нильехьги балагъизабун, доб хӀамил бер гӀадинаб жо гӀададагодай хӀалчӀахъадица чӀвархъезабулеб букӀараб» абуна Бадавидацин.

Нижер гӀухьбузул гӀайиб-гъвел хӀалада лъараб кинигин, Хажиевас ритӀун рачӀана чӀегӀераб къвачӀа цӀурал суратал. Гьезда цадахь битӀараб кагътидаги, сала-калам гурони, щай гаветалда щибго баккулеб гьечӀебали, баян букӀинчӀо. Кин бугониги суратал рачӀиналь гӀухьби гӀодоре риччазаруна.

Эхеде шваравго, гьутаналда бугеб ахӀвал-хӀалалъул бищине райкомалде вильгъана дун. Амма цохӀо машинистка гурони, жегӀи хӀалтӀуде вачӀарав чи гьечӀоан. «ГӀабдула нужер дова вуго» абуна гьельги, хехго дун ине бокьун бугеб гӀадин.

- Щиб эс нижер доба гъабулеб бугеб?

Щиб лъалев. Довасанго вачӀарав чигун, ноль анаха.

Дица эхеде бухьизабуна. Дида ккун букӀана гьел дир бакӀалда ратилилан. Амма я ГӀабдула, я «довасан вачӀарав чи» дир бакӀалда вукӀинчӀо. Цо ракизе рачӀанила ва, кигӀан гьараниги гьоболлъи гъабизегӀанги чӀечӀого, парторгасда цадахь анилан абуна хьизаналь. Цадахь цӀаларав, цадахь хӀалтӀарав, росулъе щун хадув рукъов чи ватичӀониги, чияр бакӀалде унарев вукӀарав ГӀабдула рукъов ватичӀолъи расги рекӀее гӀечӀо диети.

РетӀелцин хисичӀого, парторгасул бакӀалде гӀедегӀана дун. Рагъида гӀодов чӀун вукӀана ГӀабдулаги цо чӀегӀеркӀубав, гьитӀинаб черхалъул дида лъаларев чиги.

-Дица абицӀищ, нижер Мажидил цояб хӀетӀе гьутаналда, цояб хӀетӀе магӀарухь букӀунилян,- абуна ГӀабдулаца, дида бер кӀутӀарабго, чӀегӀеркӀубав гӀолохъанчиясда, берги кьинкӀун.- Ноль маркӀачӀуда дун кӀальараб мехаль, дида абуна Мажид центриляб гьутаналде анилан. Гъале радалалде гъанив.

-Атомалъул векльидал, ГӀабдула.

Райкомалъул секретарь дида данде вачӀана.

-Гъа, щиб хӀал бугеб, феодаласул- абуна гьес, михьильеги гьымун. Нух битӀанищ?

Дун тамашалъун вукӀана ГӀабдулал махсароялда. Щай киданиги абицӀеб рагӀи жакъа гьес дида абураб? Щай дун фе-одаллъун лъугъарав? Гьединач рукӀана дир пикраби. Бугони-ги дица гьеб лъазе течӀо.

-Феодаласул квешаб хӀал букӀинищха тӀаде щун ихги бугони, чauxъ рикӀкӀун кӀи-кӀи кьегӀерги шолев бугони, гӀи-боцӀухъабиги разиго ругони.

-БитӀун бице, Бадави вагьулев вугоанищ диде,- ян абуна, лъикӀго дихьги валагьун, ГӀабдулаца.- Гьес дида тӀад кьан букӀана магӀарул ражипер битӀизе. «Гъаб лъарагӀлъиялда бижараб ражипердила, хъат цун кӀалдибеги бан букъаниги, бухӀулареб, цӀакъго хӀалимаб букӀуна» абун вугоан. Гьеле кӀочон тун батана.

Дида ракӀалде ккана гьутан-утаралъул хабараль райко-малъул секретарь рази гъавунилан. Гьес тӀатӀа вуссун гьикъу-леб букӀана шивав вехъасул ва гьезул хӀалалъул.

-Гъале гъав вуго дов «вихьизе гъанжесев, живго некӀсияв»

нижер феодал,-ан абуна ГӀабдулаца, чӀегӀеркӀкӀубав гӀолохъанчисухьги валагьун.

Нижедаго лъачӀого кӀудияв феодал вукӀун вугин мунилан дидаги абун, дир тӀагьургн бадибе цӀазабун, жиндирго бакӀалда гӀодов чӀезе ана гьев.

-Мун дир доваса тӀурун ватараб мехальго лъан букӀана дида цо балагь бачӀун букӀин,- абун ккараб санагӀаталдаса пайдаги босун, тункизабуна дицаги.

Гара-чӀвариялдаса дида бичӀӀӀана дица дирго хварай яцалъул яс цӀализеги течӀого, хӀалица росасе кьун йикӀин, гьельухь дие лъикӀаб хъалим щун букӀин, мискинай ясин абунн, гъанже гуреб гъанже гӀасияб гӀажал босизе хӀадурго йикӀин.

-Хвезеги, чӀаго йикӀинеги дир ягӀо йикӀинчӀо,- ян абуна дица. - КӀиго вац вуго дир. Гьезулги цонигиясул яс гьечӀо. Дирго ясалтулги анцӀила лъабго сон гурони гьечӀо. Гьельухь хъалим кьелин абулев чиги вахьинчӀо.

-Нижеца кинабго баян гъабуна,- ян абуна гьоболас, ГӀарзаялда абудей гӀадай бестӀалай нужер росульго гьечӀо. Дие бокьун буго лъил гьунар гъабали лъазе кӀоларищали бихьизе.

-Хал гъабун бихье, лъазеги бегьула.

РакӀалда букӀинчӀеб жо ккана гьеб къояль къаденахье.

Гъав чи лъалищилан, вачун Хажиевгун, дир бакӀалде вачӀана ГӀабдула. Дур феодализмалье гохӀтӀеги вахинавун, гьоркье рехизе дагъаль хутӀун вуго гъавги.

-У, ле, - ян абуна Хажиевас, бетӀерги хъвагӀун. - Анкъаль тӀадги хӀалтӀун, цо гъаракъ бахъараб гьумер къватӀибе биччалилан вугеб мехаль, гьеб бакӀалда чӀайилян чӀезавуна: «Дагъистан» колхозалъул председатель ГӀалиев Мажидида абизе бегьула, феодал кинав вукӀуневали гӀадамазда кӀочонгутӀизе, нахье цӀунун хутӀарав, цохӀого-цо вугев чийилян. Нусго сональ цеего гӀадин, бецӀгьуда чӀезаюн йиго гьес бестӀал яс». Гьедин хъван бужо кагътида. Вильгъаха гъанже гьедин гурилан редактор божизаве.

-ГьедигӀан гургинаб гьереси ургъичӀого, цо рельеьен-хъвай бугеб жонигийищха хъвалареб абуна дица. -Дагъалищ нижер гӀунгутӀаби ругел?

Квар кьун нижер хабаралухь гӀенеккун йикӀарай дир яс кӀарун елъулаго тӀурун доегӀан ана.

-Дида кинабго лъана...- ян ахӀтӀана гьей. - Дуда абудеб гӀадаб гургинаб гьереси гуру, дада, гьеб. БитӀараб жо буго.

ГъакӀан хутӀана дун. Ралагьун хутӀана гьалбалги.

-Ча, чӀа, ясаль къватӀив чӀвазавизехьин вугевин эмен,- абун вельанхъана ГӀабдула.

Кисан киб букӀарабали, басрияб, гӀутӀураб кӀазги тӀад чӀван, гӀицӀал жиндирго хӀатӀазде тӀадеги ялагьун, буртӀин килишги кӀутӀбузда цвизабун, гӀодобе дализе бетӀерги гъабун, дида цес чӀана дир яс ГӀаишат. Гьей дарран сородилей йикӀана.

-Дир хирияв имгӀал - абуна гьель, гӀодилев гӀадаб, ракӀ гурхӀараб гъаракъалдалъун.- Щай дуге гьедигӀан цӀакъ дир гьитӀинаб гӀумру хвезабизе бокьун бугеб? Эбелги эменги хун бестӀал хутӀи гӀун гьечӀин дие абунинщ? Кин дуда кӀочон тарал «аман-мадад дир гьитӀинай Сакинат» абурал дир эбелалъул тӀарамагъадисел рагӀаби. ГурхӀа дида! МахӀачхъалаялде йитӀизе бокьун батичӀони, къасисеб школадданиги цӀализе те дун...»

Дида кинабго бичӀӀӀана.

-ГӀелин гурищ дуда, нажас - абуна, гӀемерал гӀадамазул рахӀат хвезабураб ва гьезие чӀалгӀаде гӀемер хӀалтӀи кьураб буран киса бахъарабали яс кантӀиялдаса вохарав дица,- Маль-арабги гъабун, кьурабги кванан йикӀинчӀого, цӀалиги букӀана дур куц-бегӀалье къваригӀун. Дур эбел университетал цӀалун йикӀун ятила.

Гьеб киналдасаго хадуб дир яс, кӀудияб залаль жиндие хъат чӀвалев бугей кӀудийй артистка гӀадин, каранда квер-ги лъун, лъабго нухаль гӀодое кьулана ва кӀвар бугеб къагӀидаяль цойгидаб рукъоехун ана.

-Гъанже нужеда бичӀӀӀун батизеги бегьула -ян абуна дица, сихӀ тун, тамашаго нижехь ралагьун ругел гьалбадерида.- ЦӀияб соналда нижер школаль лъуна «БестӀалай» абураб пьеса. БестӀалалъул роль хӀазе рукъой хӀадурлъулей ясаль жинда данде согӀав имгӀаласул роль хӀазе тӀамулаан дунги.

Хажиев, кӀудияб гъаракъги биччан, кӀарун вельгана.

-ЦӀакъ интересаб история буго гьеб-абун хъатамасан столалда нахъа гӀодовги чӀун, дир ясаль абурал рагӀаби хъвазе жувана мухбир. - ХӀарп хутӀичӀого данде кколеб буго гӀарзаялда ругелги ГӀайшатица абуралги рагӀаби.

Цинги дида бихъана Хажиев гӀуркӀараб куц. Квешаб унти тӀибитӀизабулеб вирус жинда батараб гӀадин, гьев цин дир муцӀидал къаламалухь, нахьеги жинцаго хъвараб жоялъухь валагъана.


Цин безарде гӀагар гъабун, нахьеги рикӀкӀад гъабун хал гъабулеб букӀана гьес жинцаго хъварал мухъазул. Бега-битӀун, кӀвар кьун валагъана дир цебегосеб муцӀидал къаламалухь, пурчӀина бухӀун гъабураб чӀегӀераб щакъиялъухь. Кисинисаги бахьун, данде ккуна цо гӀисинаб хатӀаль хъвараб кагъатги гъабсагӀаталда жинцаго блокноталда гъабураб хъвай-хъвагӀайги.

-Дун лъакӀда хадув ккана, гьалмагъзаби - ян абуна гьес, вахьун тӀадегун.- Гъале гъаб гӀарза хъван буго гъаб столалда нахъа, гъале гъаб щакъияль ва гъаб къаламаль. БатӀайиса батани, бер бахьизе тела.

ТӀокӀаб баянлъизе хутӀараб жо букӀинчӀо.

Колонка прокурора

Ответственность за мелкое хулиганство



В Кодексе Российской Федерации об административных правонарушениях прописана ответственность за мелкое хулиганство, совершенное посредством распространения в информационно-телекоммуникационных сетях, в том числе в сети «Интернет», информации, оскорбляющей человеческое достоинство и общественную нравственность (ч.3 ст. 20.1 КоАП РФ).

Правонарушением признается также распространение информации, выражающей в неприличной форме явное неуважение к обществу, государству, официальным государственным символам Российской Федерации, Конституции Российской Федерации или органам, осуществляющим государственную власть в Российской Федерации.

За совершение данного правонарушения предусмотрено наказание в виде административного штрафа в размере от 30 до 100 тысяч рублей.

Более строгое наказание в виде административного штрафа до 300 тысяч рублей или административного ареста на 15 суток наступает в случае повторного совершения такого правонарушения и совершения указанного правонарушения лицом, ранее подвергнутым административному наказанию за аналогичное административное правонарушение более двух раз.

Гаджимурад Арадахов, и.о. прокурора района

Дин ва Гумру

Жамагъаталъул какил тЮкІлъи

Аварас (с.т.г.в.) абун жамагъат гъабун бараб как живго жиндаг чІун баралдасан кьоло анкго нухаль тІадегІанаб букІунин.

Пусман АсхІабасги абун буго: аварас (с.т.г.в.) абунин-боголил как базе жамагъаталъул какде вачІарав чи вукІине вугин сордо башалъизегІан гІибадаталда вугев чи гІадин, рогІалил как базе вачІарав- тІубараб сордоалъго гІибадат гъабурасда ващадавІун.

Абулеб буго ГІалимчиясухъе унарев чиясда хадуб как багейилан. Цо асхІаб ГІалимчиясги абун буго лъай гъечІев, себе как балев чи рельеІунин ральдал лІым борцунев чиясда, гъеб ГІемерІунищ дагІунищ бугебалиги жиндагоги лъаларев.

Как ахІулеб рагІараб мехалда мажгиталде инчІев чиясдаги баракат бихъизе гъечІилан ва гъесдасанги баракат бахъизе гъечІилан буго.

Аварас (с.т.г.в.) абун: «КІикъого кьоялъ щібаб как жамагъат гъабун барав чи, Аллагъас цІуниліла мунапикъІІиялласанги цІаялласанги-ян.

Абулеб буго: Къиямасеб кьоялъ гІадамал данде раІарараб мехалда, гъезда гьоркьор рукІине рутила якъуталъул гъабураб цІваялда рельеІарал гьурмал ругел гІадамал. Малаикъабаз гъезда цІехезе бугила нуеца гъарулел ишал шал рукІанаян. Гъезги жаваб гъабизе бугила как ахІулеб рагІараб мехалда ниж какие чуризе унел рукІанилан, киналгІаги ишаз гъелъие квал-квал гъабизеги толеб букІинчІилан. Хадурги рачун рачІунила жидер гьурмал моцІрода рельеІун гвангІарал гІадамал, гъезги жаваб гъабулила жидеца какие цебеккун чурулаанилан.

Жеги хадурги рачІунила жидер гьурмал бакъалда рельеІарал гІадамал, гъезги абулила, как ахІулеб мехалда ниж мажгиталда рукІунаанилан.

«РекІел ахІвал-хІалазул балъгоІъи»
абураб тІехъалдасан хъвана МухІамад Загъидовас

Спорт

Щумадисел дунялалъул чемпионаталда



Сербиялъл Белград шагъаралда 5-7 ноябралда тЮбитІана эркенаб гугариялъл рахъаль ГІолилазда гьоркьоб (U-23) дунялалъл чемпионат.

Гъениб 79 кг. цІайиялда дунялалъл чемпионълун вахъана Кванхиса МухІамад МухІамаев, 65 кг. цІайиялда кІиабилевълун ккана Эчедаса

ИбрагІим ГІабдурахІманов ва лъабабилеб бакІ швана 125 кг. цІайиялда гугарулев вукІарав Гъадириса Сайпудин МухІамадовасе.

Баркула ГІолохъабазда шварал бергъенІлаби. Гъарула гъезие спорталъл тЮгъире рахине икъбалгун талихІ ва къуват.

ТІалхІат ГІабдулбасиров

COVID-19

Коронавирусаль унтаразул пикраби

ИсмагІил ГъазимухІамадов, Шава росу



-БитІун бицини, гъеб коронавирус абураб унти швана нижер хъизамалдеги. ТЮцее захІматго унтана лъади ва больницаалда егизаюн сах гъаюна. Цинги унтана ункъо сон барав вас, гъесие дараби рокъорго гъаруна. Хадуб цІакъ захІматго кІиги моцІаль унтун вукІана дун. Гъаруна нильерго халкъиял дараби ва дирги сахІи лъикІІлана. Амма кигІан заман баниги, жеги дир черх рукІалиде ккун гъечІо, лъадулги гІарз букІуна бохдун унтулел ругин, пагъму квешІланин. ГІемерисел гІадамал божулел гъечІо унти букІиналда. Лъаларо, рокъоса чи захІматго унтун яги хун гурони кантІизейищ гъечІел. Гъеб вакцина гъабиялъл ишги шивасда жидедаг бараб буго. Цебе заманалдаги рукІана батІи-батІиял унтабиги, гъезда данде гъарулел прививкабиги. Гъанжеги гъебго жо буго. Араб сональ гІадин хІинкъизе ккараб жо гъечІо, унтиялъе хасаб вакцина буго ва жидерго сахІи цІунизе ресги буго. Аллагъас хъвараб гурони бихъуларин чІейги гІакълу гуро. Аллагъасги нильеда гІамал гъабеян абулеб буго. Киназего камилаб гІакълу кьегі жалго ва сверухъ ругел цІунизе.

МухІамад ГІисакъов, ЦСОНалъл хІалтІухъан



Дагъав цева зигараялъе Падгъаквари росулъе арав дун цІакъ квачана, ва , захІматго унтун, больницаалде ккана. Дир ГІумруялъе ГІоло къасиги къадги къркъана райбольницаалъл инфекционниб отделалъл тохтурзаби. Дун вукІана кислородалда гьоркь, цІакъ захІмат букІана хІухъел цІазе.

Аллагъасул хІалкІолъиялдалълун ва врачазул хІаракаталдалълун дир чорхое мадар лъугъана. Амма букІаниги, черх рукІалиде бачІунеб букІинчІо, тату хвараб гІадин букІана.

Дир пикру ккана, цебеккун рекІее къабулІичІого гъабичІого тараб вакцина гъабизе, ва хІинкъичІого гъабуна коронавирасалде данде прививка. Цинги дир сахІи лъалаго лъикІІлана.

Дие абизе бокъун буго гІадамазда прививкаби гъаризе хІинкъугеян.

Гъединго бокъун буго райбольницаалъл тохтурзабазе раІ-раІалълулаб баркала загъир гъабизе. Дун гІадин Аллагъги разилъаги гъезда. Гъарула киназего шуліяб сахІи ва талихІ.

Зульфия Сажидова

MMA

«Валерий Коковасул» мемориал



16-17 октябралда Нальчикалда тЮбитІана Кабардино-Балкариялъл тЮцевесев президент Валерий Коков раІалде швейлъе жубараб речІІухъанІиялъл (MMA) ТЮлгороссиялъл мастерІІиялълулаб турнир.

Анциго батІияб цІайиялда гъенив цева вахъана нусгоялде гІунтІун гугарухъан. 77,1 кг. цІайиялда тЮцевесев бакІ ккуна Астраханалда ГІумру гъабун вугев КІванадаса СаидхІусен КъадимухІамадовас.

Халил ПирмухІамадов

«Щумадисезул гъаракъ» газеталъл хІалтІухъабаз гъваріадаб пашманІиялда зигара балеб буго районалъл ветераназул Советалъл председател МухІамад Шамсудиновасда вацасул вас

АхІмад

Аллагъасул къадаралде швейлда бан.

Аллагъас, рухІ иманалда босун, Алжаналъл агІлуялдаса гъаевеги.

БетІерав редактор
Малачдибиров
Губайдула СагІадулаевич
2-52-44

Жавабиял секретарь
Сажидова
Зульфия АхІмадовна
2-52-92

Редакциялъл
(издателасул) адрес: 368900
Дагъистан Республика,
Щумада район, Къенгъара росу
Заводалъл къватІ, 4

«Щумадисезул гъаракъ»
газета гІуцІарал:
«Щумада район» муниципалияб
районалъл администрация

Газета къватІибе биччана
«Издательский дом «Дагестан»
ГІАУялъл типографиялда.

Адрес: 367018,
МахІачхъала шагъар,
Насрудиновасул проспект, 1 «А»

Тираж - 1258
Газеталъл индекс:
51377 (башдаб лъагІалие)
63302 (лъагІалие)

Макъалабазда рехсарал
хІужабазул, тарихазул балъгоІъи
гьорлъ бугел ва цогІадалги
баяназул жаваб авторас кьола.

Газета зарегистрирована
Управлением Роскомнадзора
по Республике Дагестан.
ПН №ТУ05-00434
от 15 июля 2019 г.

Адрес электронной почты
Golostsumady@mail.ru